

ប្រព័ន្ធបារកិច្ចយុទ្ធកម្ពុយនិស្ត

តាំងពីឆ្នាំ១៩៧៧ មកម៉្លេះ ដែលពួកវៀតណាមខាងជើងបាននាំអាវុធចូលមកក្នុង ស្រុកខ្មែរ (11) ហើយបង្កើតមូលដ្ឋានបីក្នុងស្រុកខ្មែរគឺ ជប់-មេមត់មួយ, នៅតំបន់ កំពង់ត្រាច-កំពតមួយ និងនៅសំឡូត-បាត់ដំបងមួយ ។ បន្ទាប់មកយួនវៀតមិញ បានបង្កើតខ្មែរវៀតមិញ និងរាយបណ្តាញបារកិច្ចយុទ្ធនៅស្ទើរគ្រប់ទីរួមខេត្តខ្មែរ ជា ពិសេសនៅក្នុងក្រុងភ្នំពេញតែម្តង ។ គេយកពួកយួនដែលមានកំណើតនៅស្រុក ខ្មែរ ឲ្យមកធ្វើកិច្ចការទាំងអស់នេះ ។ ជាដំបូងគេឲ្យយួនម្នាក់កើតនៅខេត្តកំពត ចូល មកបួសធ្វើជាព្រះសង្ឃខ្មែរគណប្រទេសវាទ រួចចូលមករៀនជាប់សញ្ញាប័ត្រសាលាបា- លីនៅក្រុងភ្នំពេញ ។ យួនធ្វើយ៉ាងនេះព្រោះកាលនោះ ពួកអ្នកនយោបាយខ្មែរដែល ប្រឆាំងនឹងបារាំង ច្រើនចេញមកពីប្រភពព្រះសង្ឃ ដូចជាករណីបាតុកម្មព្រះសង្ឃ ក្នុងឆ្នាំ១៩៤២, ករណីអាចារ្យហែម-ថៀវ, អាចារ្យខៀវ-ជុំ, ព្រះគ្រូប៉ាង-ខាត, អាចារ្យ អ៊ុក-ជា, ព្រះគ្រូសួរ-ហាយជាដើម ។ គេឲ្យយួនដែលមានឈ្មោះក្រៅហៅថា អា ចារ្យអន-មៀន យកឈ្មោះជាសីង-ដុំកមិញ ហើយបន្តថាជាបួនរបស់លោកសីង- ដុំកថាញ់ខៀត ព្រោះកាលនោះលោកថាញ់ មានក្តីឈ្មោះល្បីសំបើមណាស់ក្នុង ការប្រឆាំងបារាំង ហើយពេលនោះខ្មែរកំពុងបាត់មេដោយសីង-ដុំកថាញ់ត្រូវបារាំង ចាប់ ។

លោកសង្ឃមួយអង្គឈ្មោះចូរជាតិយួនបួសធ្វើព្រះសង្ឃខ្មែរ នៅលើភ្នំសំពៅ បាត់ដំបង (ល្អាងលោកតាចូរ) ក៏ជាខ្មែររយៈបណ្តាញបារកិច្ចយុទ្ធវៀតមិញដែរ ។

សន្តិសិទ្ធភ្យីណែវឆ្នាំ១៩៥៥ បានសំរេចឲ្យកងទ័ពបរទេសទាំងអស់ចេញពី កម្ពុជា តែកងទ័ពយួនខាងជើងមិនបានគោរពសេចក្តីសំរេចនេះឡើយ ។ ពេលទ័ព ធំយួនដកថយទៅ យួនវៀតមិញបានទុកបណ្តាញបារកិច្ចធ្វើសកម្មភាពស្ទាត់ៗនៅ តាមខេត្តនានា ជាពិសេសក្នុងក្រុងភ្នំពេញតែម្តង ។ ដើម្បីជាសញ្ញាសំគាល់គ្នា នៅ មុខផ្ទះគេៗតែងដាំដើមបូស្សីកែវមួយឬពីរគុម្ពជាតិច្នៃ ។ ពួកយួនទាំងនោះនៅបន្តខ្លួន ធ្វើជាប្រកបរបរកំប៉ុកកំប៉ុក បើកហាងកាត់ដេរសំលៀកបំពាក់បុរសម្លឹងអ៊ុប, នៅ ផ្សារចាស់, ជិតវិមានឯករាជ្យ, នៅតាមខេត្តដូចជាហាងកាត់ដេរតែលំរនៅសៀមរាប, ហាងធ្វើឡាំងដែកទឹកនៅផ្លូវលេខពីរកន្លះខេត្តបាត់ដំបង (២០), និងបន្តស្រីពេស្យា ដែលភាគច្រើនមានមេជាស្រីយួនមើលការទុសត្រូវ ហើយនារីពេស្យាយួនគឺជាបារ គារីតែម្តង ។

វៀតមិញបានអប់រំស្រីយួនមួយចំនួន ហើយរំលងឲ្យមកធ្វើការទាក់ទងយ៉ាង ណាឲ្យបានជាស្រីកំណាម ជាប្រពន្ធចុងអស់លោកធំ នាមីនមន្ត្រី ទៅក្រសួងប៉ូលីស គិញ គយ ជាពិសេសប្រពន្ធចុងនាយទាហានខ្មែរ ។ មេរៀននេះមិនមែនថ្មីឡើយ ខ្មែរធ្លាប់ស្គាល់ម្តងរួចមកហើយ សម័យស្តេចជ័យជេដ្ឋាទី២ដែលបាននាងកូ-ជិនសុ- ធី ឬត្រីស្តេចយួនជាមហេសី រហូតដល់អស់ដឹកនាំក្របីព្រៃគន ចង្វារត្រពាំង ព្រះ ស្តុតា ឧកញ៉ាឌីន... ទៅហើយ ។ នៅសម័យបារាំង ក៏ខ្មែរដឹងម្តងទៀតដែរ ។ នាយ

(២០) ប្រពន្ធនិងកូនអាចារ្យសាវនបានទៅតាមប្តីនិងទំពុកមួយតាមរយៈនេះ ក្នុងឆ្នាំ១៩៦០ ។

ទាហានធំៗៗទាំង ដែលចូលចិត្តបោយយួន កំណាត់ស្រីយួន ប្រពន្ធយួន ត្រូវស្លាប់ អស់មិនតិចដែរ ដូចជាករណីលោក Jean De Raymond ត្រូវបោយដែលលោកស្រ ឡាញ់ធ្វើជាកូនចិញ្ចឹមនោះ វាយលោកសម្លាប់ពេលកំពុងសំរាកលក់ (១៩៥២) ពុំ- មែនក្រុមលោកសឹង-ង៉ុកថាញ់សម្លាប់ដូចសៀវភៅ How Pol Pot came to power សរសេរនោះទេ ។

ម្ចាស់បណ្ណាភារហុង-យូ ផ្សារចាស់ ជាស្រីក្តីប្រាំរៀតកុង ។ កូនហុង-យូអាចចេ ញចូលចំការមនដូចជាផ្ទះរបស់គេ ព្រោះគេជាគ្រូបង្រៀនបុត្រអ្នកម្នាងម៉ូនីច ។ ហុង យូនេះទៀតពួចបានបើកក្រុមហ៊ុនរកស៊ីជាមួយអ្នកម្នាងនិងអ៊ុំ-ម៉ាណូរិន រត់ពន្លរប- សំពីបទទសតាមកប៉ាល់ ដែលចូលមកចតក្នុងកំពង់ផែហ្វូងស៊ី (ផ្សែងពន្ល) នៅមុខ វាំងភ្នំពេញ ។ កាលសម័យនោះ មានលោកជួន-យ៉ែម ជាមេគយធំនៅភ្នំពេញ ។

ឈ្មោះថង-យឺន នៅខេត្តសៀមរាបជាខ្សែរៀតមិញ ។ ក្នុងបីបុគ្គលខ្ពង់ខ្ពស់ តែឡើងចុះទៅហាល្យយ ឯពួកអាជ្ញាធរខ្មែរដូចជាគ្មានដឹងខ្យល់អ្វីបន្តិចសោះ(២១) ។

ជនជាតិយួនច្រើនរស់នៅជាសហគម មិនរស់លាយឡំជាមួយខ្មែរទេ ។ នៅក្រ ុងភ្នំពេញមានសង្កាត់យួនធំៗ ម្តុំពេទ្យចិន វិហារកៅដាយ អូរឫស្សី ផ្សារតូច គេមាន បង្កើតជាសមាគមសាសនា សមាគមឯកជននានា ដែលធ្វើសកម្មភាពនយោបាយ ភាគច្រើនជាសកម្មភាពសង្គមកិច្ច ។ វិហារកៅដាយជិតបន្ទាយស្រីក ផ្សារដើមគរ បានទាំងនាំកំភ្លើងតូចធំ គ្រាប់រំសេវមកលាក់ទុកយ៉ាងច្រើន ដោយលាក់ក្នុងក្តារម- ឈូស ធ្វើជាហែរខ្មោចនាំចូលទៅលាក់ទុកក្នុងវិហារ ដល់ក្រោយមកទើបបែកការ (ឆ្នាំ១៩៥៩) ។

នៅកំពង់ឆ្នាំង នៅខ្សាច់ពោយបាត់ដំបង ជុំវិញបឹងទន្លេសាបសុទ្ធតែយួន ។

ក្នុងឆ្នាំ១៩៦៣ ពេលសម្តេចយាងទៅសម្តេចទីលានកីឡាបាល់បោះនៅខេត្តកំ ពងធំនោះ ចៅហ្វាយខេត្តកំពង់ធំបានថ្វាយយួនម្នាក់ឈ្មោះឡេ-ឌីក ជាមេថងកៅ យ៉ាងល្បី ។ សម្តេចបាននាំយកយួននេះមកថ្វាយមាតាលោក សំរាប់ធ្វើក្រុមថ្វាយ រាល់ថ្ងៃក្នុងវាំងនៅភ្នំពេញ ។ ឡេ-ឌីក នេះជាស្រីក្តីបីបារបុរសយួនរៀតកុងម្នាក់ដែរ។ វាបានទាំងនាំក្រុមគ្រួសារវា នាំពីម្តាយក្មេក ប្រពន្ធមកនៅក្នុងវាំង បំរើកូរត្រីបុប្ផ ទេវីនៅក្រោមមហាប្រាសាទ ។ ដំបូងពួកប៉ូលីសខេត្តបានចាប់យួនឈ្មោះឡេ-ឌីក មកដាក់គុក ដោយវាល្អចូលមកនៅកំពង់ធំ ដោយគ្មានអត្តសញ្ញាណសំគាល់ខ្លួន។ នៅក្នុងគុក យួននេះបាននិយាយថា វាចេះធ្វើម្ហូបឆ្ងាញ់ ។ មេភូយុក៏យកវាឲ្យធ្វើម្ហូប ឲ្យ ។ ក្រោយមកល្បីដល់ចៅហ្វាយខេត្តៗក៏នាំយកទៅធ្វើជាថងកៅផ្ទាល់ ។ ដល់ពេ លសម្តេចទ្រង់យាងទៅខេត្តកំពង់ធំ ក៏សរសើរជាប់មាត់និងម្ហូប ដែលលោកចៅ- ហ្វាយខេត្តរៀបថ្វាយ ហើយសួររកមុខអ្នកធ្វើ ។ ចៅហ្វាយខេត្តកំពង់ធំ ព្យ-គុងហាវ ក៏ថ្វាយឡេ-ឌីកនេះបណ្តោយ ។ យួនចារបុរសឡេ-ឌីកនេះមិនចេះនិយាយខ្មែរទេ ។ ពេលលង់-ដល់ធ្វើរដ្ឋប្រហារទំលាក់សីហានក្នុងឆ្នាំ១៩៧០ ទាហានបានចាប់ឡេ-

(២១) តាមសេចក្តីត្អូករណ៍របស់លោកសាមុត-ប៊ុនថាន់ សព្វថ្ងៃរស់នៅរដ្ឋកាលីហ្វ័រនីញ៉ាថា ៖ ថង-យឺនជា បក្សពួកលាវ-កែវមុនី ។ ថង-យឺនកើតនៅភូមិជ្រោយនាងងួន ស្រុកស្រីស្នំ ខេត្តសៀមរាប ។ បំរើយួនរៀតមិញ ម្តងទៀតក្នុងឆ្នាំ១៩៧២ ។ ពេលប៉ុល-ពតឈ្នះ គេក៏សម្លាប់ថង-យឺនទៅ ។

ឌីកដាក់ទ្បាត ដោយអាងខ្នងភ្នាក់ងារយួននេះមិនខ្លាចអ្នកចាប់ទេ ស្រែកជេរកព្រ្យា
លធ្លាក់ពីលើរថយន្តបែកក្បាលស្លាប់ទៅ ។

រឿងមួយទៀត គឺមានឈ្មោះស្រីជ្រុយ ជាគណកម្មការរៀតមិញដែរ ធ្លាប់បំរើ
ចលនានេះនៅជប់ មេមត់ ក្រែក បាមទទួលការអប់រំពីពួករៀតមិញថា ៖ យើងជា
អ្នកតស៊ូវាយបាវាំងដូចគ្នា ចូរកុំប្រកាន់យើងជាប្រជាជនរៀតណាម ខ្មែរ លាវ ត្រូវ
ស្រឡាញ់គ្នាដូចជាបងប្អូនបង្កើត ដីយួនក៏ដូចជាដីខ្មែរ ដីលាវដែរ ប្រជាជនយួនក៏
ដូចជាប្រជាជនខ្មែរដែរ យើងបើកចំហឲ្យប្រជាជនទាំងបីរស់នៅសុខស្រួលជាមួយ
គ្នាបើយើងប្រកាន់ហួសហេតុ នឹងនាំឲ្យប្រជាជនយើងទាំងបីឈ្លោះគ្នាគ្មានពេលចប់
ឡើយ ។

តាមសេចក្តីឲ្យការណ៍របស់លោកស៊ីម-គីន (ស៊ីអាថិល) ថា ស្រីជ្រុយនេះមាន
កំណើតនៅឯត្រូវមានជ័យ ។ សម័យយួនបានធ្វើជាគណខេត្តឯត្រូវមានជ័យមួយរ-
យៈ ។ គឺស្រីជ្រុយនេះហើយដែលធ្វើជាខ្សែរយៈជាមួយហាងកាត់ដេរថែលំរនៅសៀ
មរាបក្រុង ។

យើងឃើញថាយួនខាងជើងបានដាក់ពារជនគេឲ្យចូលទៅនៅកៀកនឹងមេដឹក
នាំខ្មែរ ដើម្បីស្គាល់ចំណុចខ្សោយ អត្តចរិតមេដឹកនាំខ្មែរ និងយកការសម្ងាត់ពីខ្មែរ
ទើបមេដឹកនាំយួនស្គាល់ក្រយៅក្បាលមេដឹកនាំខ្មែរយ៉ាងច្បាស់ដូចក្រយៅបាត់ដេវា
អីចឹង ។ កាលបាត់កម្មវាយទូតរៀតកុង-យួនខាងជើង គេយកបានឯកសារដែល
យួនសិក្សាពីមេខ្មែរថា មេខ្មែរចូលចិត្តលុយ, ស្រី, ស្រា, អំណាច តែក្រុមសម្ងាត់ខ្មែរ
បំបិទចោលទៅ ។

គំរោងការណ៍នេះគេរៀបចំជាយូរយារណាស់មកហើយ តាំងពីសម័យចំបាំង
ជាមួយអាណានិគមបារាំងម៉្លេះ គឺយួនខាងជើងគ្រោងយកស្រុកខ្មែរឲ្យបានក្នុងអនា
គត ។ ពេលយួនមើលឃើញថា គេជិតបានសំរេចជោគជ័យរំដោះបង្កបបង្កមរៀ
តណាមខាងត្បូង មេដឹកនាំយួនក៏សំរេចដំណាក់ការទី២តាមបណ្តាំហូ-ជីមិញ ដែល
មុននឹងស្លាប់បានផ្តាំហើយផ្តាំទៀត ឲ្យសាវ័កគាត់បន្តការរំដោះយកឥណ្ឌូចិនទាំង
មូល (ខ្មែរ លាវ) រួមធ្វើជាសហព័ន្ធចិននោះ ទើបប្រជាជនយួនទាំងខាងជើង
និងខាងត្បូងចំនួនជាង៦០លាននាក់អាចរស់នៅបានស្រួល ព្រោះដីខ្មែរជាដីខ្លាញ់ខា
ងផ្តល់ស្រូវ-ត្រី ដែលមាត់វាស្រួលយួនត្រូវការជាចាំបាច់ ហើយមួយទៀតទាំងមេដឹក
នាំទាំងវាស្រួលខ្មែរមិនបានគិតគូរពីវាសនាប្រទេសរបស់គេទេ ព្រោះមនុស្សនៅតិច
លើទឹកដីធំទូលាយ បានធ្វើឲ្យខ្មែរមានគំនិតខ្លី ខ្ជិល រស់នៅសប្បាយភ្លេចខ្លួន ទាំង
មេដឹកនាំ (អាបអំណាច) ទាំងវាស្រួល ។

* * *

ជំពូកទី៤

អព្យាក្រឹត្យរូបអរិយកម្មយុទ្ធសាស្ត្រ

កាលដែលលោកស៊ីង-ដ៏កថាញ់វិលត្រឡប់មកពីស្រុកបារាំង ពីជីវភាពជាជននិរទេសនៅថ្ងៃទី២០ ខែតុលា ឆ្នាំ១៩៥១ នោះសម្តេចសីហនុបានហាមប្រាមមិនឲ្យគេទៅទទួលលោកស៊ីង-ដ៏កថាញ់ឡើយ តែសិស្សានុសិស្ស ប្រជារាស្ត្ររាប់ពាន់ម៉ឺននាក់បានទៅទទួលលោក ។ តាំងពីវាលចំណាតយន្តហោះពោធិមិត្តភក្តិមកដល់រាជធានីភ្នំពេញ មានមនុស្សឈរអមផ្លូវជាពីរជួររហូត (១) ។ សីហនុមានសេចក្តីច្រណែនណាស់នឹងប្រជាប្រិយភាពរបស់លោកស៊ីង-ដ៏កថាញ់ក្នុងប្រទេសខ្មែរ ជាគ្រោះមិនល្អដល់ព្រះអង្គនឹងរបបរាជាធិបតេយ្យ ។ តទៅថ្ងៃមុខព្រះអង្គនឹងបាត់មុខមាត់បាត់រាជបល្ល័ង្ក បាត់អំណាចជាមិនខាន ព្រោះលោកស៊ីង-ដ៏កថាញ់ហាក់មានកម្លាំងស្រូបទាក់ទាញពួកបញ្ញវន្តខ្មែរឲ្យមករុបរួមជាមួយបាន ។ ហេតុនេះហើយទើបសីហនុចាត់ទុកលោកស៊ីង-ដ៏កថាញ់ជាសត្រូវទី១របស់ទ្រង់ និងរបបរាជាសក្តិភូមិដែលមានទ្រង់ជាតំណាង ។

លោកស៊ីង-ដ៏កថាញ់បានចេញទៅព្រៃថ្ងៃទី៩ មីនា ១៩៥២ ដើម្បីវាយបារាំងទាមទារឯករាជ្យ ។ បារាំងចាញ់សង្គ្រាមខៀនខៀនភូ នៅថ្ងៃទី៧ ឧសភា ១៩៥៤ ធ្វើឲ្យអំណាចអាណានិគមរង្គ្រោះរង្គើអស់ពិស ។ ការទាមទារឯករាជ្យសន្តិសុខរបស់សម្តេចក្លាយជាមានជោគជ័យ ។ ដោយបារាំងចាញ់សង្គ្រាមជាមួយហ្វ្រង់ស្វេដ ដីមិញយ៉ាងធ្ងន់ក៏សុខចិត្តប្រគល់ឯករាជ្យមកប្រទេសកម្ពុជា សឹយង់ពួកលោកស៊ីង-ដ៏កថាញ់ ដែលកំពុងនៅអូរស្មៅភ្នំដឹងរែកទៅវិញ ។ សីហនុបានក្លាយជាមហាវិរបុរសរង្គិ ជាចិត្តតោឯករាជ្យជាតិ មានប្រជាប្រិយភាពដ៏អស្ចារ្យ ដែលរាស្ត្រខ្មែរល្ងង់ខ្លៅនាំគ្នាជឿថាទ្រង់ជាធម្មិករាជ បារាំងសុំចុះញ៉ាំងក្រោមអនុភាពកាំភ្លើងឈើពួកជីវិតល-ឆារីក្លាហាន ។

រដ្ឋធម្មនុញ្ញដែលរៀបចំឡើងដោយទ្រង់ស៊ីសុវត្ថិ-យុត្តិវង្ស (២) និងបក្សប្រជាធិបតេយ្យ ហើយប្រកាសប្រើក្នុងឆ្នាំ១៩៥៧ បានដាក់អំណាចជាច្រើនពីព្រះមហាក្សត្រ ប្រគល់ទៅឲ្យប្រជារាស្ត្រ ដែលមានសភាជាតំណាង ។ រដ្ឋធម្មនុញ្ញដែលប្រកាសប្រើមកនោះ មិនជាទីសព្វព្រះហឫទ័យសម្តេចឡើយ ។ សីហនុបានកែប្រែត្រឡប់ត្រឡង់ចុះឡើងជាច្រើនសារដើម្បីការពារតែផលប្រយោជន៍និងឋានៈពួកក្សត្រ ។ សភាជាតិគិតកាលទី១ ចាប់បើកពីថ្ងៃទី២០ ខែមករា ១៩៥៨ ហើយមានសមាជិកភាគច្រើនជាបក្សប្រជាធិបតេយ្យ ។ ដោយច្រណែននឹងបក្សប្រជាធិបតេយ្យមានប្រជាប្រិយភាពជាង ហើយដោយសមាជិកភាគច្រើនមិនព្រមធ្វើតាមបំណងទ្រង់ សីហនុក៏ប្រកាសរំលាយរដ្ឋសភាគិតកាលទី១នោះទៅនៅថ្ងៃទី១៧ កញ្ញា ឆ្នាំ១៩៥៩ (១) ។

(១) តាមសេចក្តីឲ្យការរបស់លោកស៊ីម-ហ្គត អតីតគណកម្មការបក្សប្រជាធិបតេយ្យប្រចាំក្រុងភ្នំពេញ សព្វថ្ងៃលោករស់នៅក្នុងក្រុងស៊ីអាមីល រដ្ឋវ៉ាស៊ីនតោន ។

(២) សូមអានទំព័រ៧៦

ក្រោយមកទៀតនៅថ្ងៃទី១៨ មករា ១៩៥០ ជនម្នាក់បានយកគ្រាប់បែកទៅគប់ចូលទី ចាត់ការគណបក្សប្រជាធិបតេយ្យសម្លាប់លោកអៀវ-កើស, អតីតប្រធានរដ្ឋសភា និងជាអគ្គលេខាធិការគណបក្សប្រជាធិបតេយ្យ, នេះក៏ជាស្នាដៃរបស់សម្តេចដែរ(2) តែទម្លាក់ទោសទៅលើទ្រង់និរន្តរ៍ទេវវិញ ។ ក្នុងការដណ្តើមអំណាចពីរាស្ត្រនេះ សីហនុបានអនុវត្តអំពើកាចសាហាវណាស់ ធ្វើទុក្ខបុកម្នេញពួកប្រជាធិបតេយ្យ ចាប់ដាក់គុក (កេង-វ៉ាដសាក់...), សម្លាប់ចោលអស់ជាច្រើន មានលោកអៀវ-កើស, អាចារ្យអ៊ូ-ចុង (កូនតាក្រមង្គ័យ...), បីទសារពត៌មានខ្មែរក្រោកជាដើម ។ ដោយសារ សភាធិតិកាលទី២មិនព្រមធ្វើតាមបំណងរបស់ទ្រង់ សីហនុក៏ប្រកាសបិទសភាធិតិ កាលទី២នោះទៀត នៅថ្ងៃទី១៣ មករា ១៩៥៣ (3) ហើយចាប់សមាជិកសភាជាច្រើន ដែលជំទាស់នឹងទ្រង់ញាត់គុកអស់ ក្នុងចំណោមនោះមានលោកប៊ុន-ចន្ទម៉ុលផង ដែរ ។

សូមជំរាបថា កាលសម័យនោះ មានគណបក្សនយោបាយច្រើនបក្សច្រើនក្រុមណាស់ (4) តែមានតែបក្សប្រជាធិបតេយ្យទេ ដែលមានប្រជាប្រិយជាងគេ ។ បក្សទាំងនោះគឺ ៖

- ១- គណបក្សប្រជាធិបតេយ្យ សញ្ញាក្បាលដំរីកាត់ផ្តាសាយកបី មានលោកអៀវ-កើសជាប្រធាន ។
- ២- គណបក្សសេរីភាព សញ្ញារូបប្រាសាទកំពូលបី មានទ្រង់នរោត្តម-និរន្តរ៍ តជាប្រធាន ។
- ៣- គណបក្សខេមររប័ន្តការ សញ្ញារូបនាងគង្គី មានលោកលន់-ឈន់ដឹកនាំ ។
- ៤- គណបក្សដំកើងប្រជាជាតិ សញ្ញាហានុមានទ្រង់ផែនទីស្រុកខ្មែរ មានលោក យែម-សំបូរជាអ្នកដឹកនាំ ។
- ៥- គណបក្សចំរើនជាតិ សញ្ញារូបព្រួញទម្លុះកងបួន មានលោកជា-ជិនកុក ជា អ្នកដឹកនាំ ។

(២) ទ្រង់យុត្តិវង្សជាអ្នកប្រាជ្ញខ្មែរម្នាក់ ដែលបានសិក្សាដល់ឧត្តមវិជ្ជា មានសញ្ជាតិបារាំង មានភរិយាបារាំង ។ កាលណោះហ្វ-ប៊ិចញីក៏ទទួលស្គាល់ដែរថា ខ្មែរមានផ្កាយមួយរះដែរ តែផ្កាយនោះដើរផ្លូវផ្ទុយពីហ្វ-ប៊ិចញី ។ ទ្រីស្តីបទយុត្តិវង្ស (Théorèmes de Youthevong) ខាងគណិតវិទ្យា មាននៅក្នុងកម្មវិធីវគ្គឧត្តមសិក្សា នៅ មហាវិទ្យាល័យវិទ្យាសាស្ត្រ ។ ទ្រង់យុត្តិវង្សបាននាំយកលទ្ធិប្រជាធិបតេយ្យ ដែលទ្រង់កោតសរសើរតាំងពីនៅ ឯស្រុកបារាំងនោះចូលមកស្រុកខ្មែរ ។ ទ្រង់ជាអ្នកបង្កើតគណបក្សប្រជាធិបតេយ្យមុនគេជាមួយលោកអៀវ-កើស និងជាអ្នកដែលបានជ្រៀងសំណើរដ្ឋធម្មនុញ្ញខ្មែរជាដំបូង ដោយយករដ្ឋធម្មនុញ្ញរបស់សាធារណរដ្ឋបារាំងទីបីជាគោល ។ ដោយទ្រង់មិនព្រឺញើតបារាំង និងចេះរារាំងកិច្ចការរបស់បារាំង ទើបបារាំងក្រោងធ្វើគតលោក ។ តាមសេចក្តីឲ្យការណ៍របស់លោកសាម-ហ្គត ថាទ្រង់មានជម្ងឺស្លូត ដែលមិនត្រូវគ្នានិងធាតុអាសាត្រជាក់ ឡើយ ។ បារាំងក៏រកលេសចាក់ចុចឲ្យភរិយាទ្រង់ជាតិបារាំងនោះរៀបចំ ធ្វើពិធីដល់ល្បែងមួយនៅពេលរាត្រីហាលសន្សើម ។ ទ្រង់យុត្តិវង្សត្រូវតែទៅចូលរួមខានមិនបាន ព្រោះភរិយាលោកបានណាត់ជាមួយអ្នកធំបារាំងរួចទៅហើយ ។ ដោយត្រូវធាតុជាក់រោគលោកក៏ជើបជើឡើងវិញ បារាំងគេមានថ្នាំដែរ តែគេមិនចាក់ថ្នាំនោះឲ្យ ទុកឲ្យលោកសុគតតាមសំរួលទៅនៅក្នុងខែកក្កដាឆ្នាំ១៩៥៧ ។ ចេតិយលោកនៅលើភ្នំព្រះរាជទ្រព្យស្រុកឧត្តុង្គ សម្តេចត្រេកអរណាស់ដែលទ្រង់យុត្តិវង្សសុគតទៅ គឺលោកបាត់សត្រូវមួយហើយ ។ តាំងពីទ្រង់យុត្តិវង្សសុគតទៅ សម្តេចមិនដែលចេញព្រះរាចរលើកពីទ្រង់យុត្តិវង្សទាល់តែសោះ ។ ម្នាងទ្រង់យុត្តិវង្សព្រមទាំងបុត្រពីរនាក់ បានរិលទៅរស់នៅស្រុកបារាំងរហូតដល់សព្វថ្ងៃ ។

៦- គណបក្សប្រជាជន សញ្ញាបទដំបូងយុវជនខ្មែរ មានលោក ម៉ៅ-ចេង ជាអ្នកដឹកនាំ ។

៧- គណបក្សសំបុកឃ្មុំរបស់លោកម៉ែម-សុខ ។

៨- គណបក្សកណ្តាប់ស្រូវ ដឹកនាំដោយលោកសម-ញាត (៣) ។

៩- គណបក្សប្រជាជន ។

១០- គណបក្សបកណ្តើរ ។

១១- គណបក្សប្រជាជន សញ្ញាបទដ្ឋាន របស់ក្រុមខ្មែរវៀតមិញ ដែលដឹកនាំ ដោយក្រុម ណុប-បូផាន, ឆង-ស្មន (ម៉ី-ផ្លូ, ម៉ា-មួន, លាវ-កែវមុនី...) ។

គោលបំណងរបស់សម្តេចគឺ ក្តោបយកអំណាចទាំងអស់ និងរំលាយគណបក្សទាំងអស់ ឲ្យមកនៅក្រោមឥទ្ធិពលរបស់ទ្រង់ ។ ដើម្បីហាក់ចូលមកយកអំណាច ឲ្យពេញដៃ សីហនុក៏ដាក់រាជរដ្ឋាភិបាលមាតាបិតាលោកនៅឆ្នាំ១៩៥៥ រួចទ្រង់ក៏បង្កើតគណបក្សសង្គមរាស្ត្រនិយម និងប្រើអំណាចព្រៃ រំលាយគណបក្សដទៃទៀតឲ្យចូលមកជាមួយ ។

ពួកប្រជាធិបតេយ្យដែលមិនចូលរួមជាមួយគណបក្សសង្គមរាស្ត្រនិយម ត្រូវប្តូរគិតិញប៉ូលីសតាមរាប់យប់ថ្ងៃ ធ្វើទុក្ខបុកម្នេញគ្រប់សង្កត់គ្រប់វិធី...។ សីហនុបានបង្ខំឲ្យធ្វើការបោះឆ្នោតប្រជាធិបតេយ្យសេរីសយកគណបក្សនយោបាយសង្គមរាស្ត្រនិយម ។ ក្នុងការយោសនាគណបក្សនោះ សីហនុនិងពួកថែវាំងបានប្រើអំពើព្រៃផ្សែងផុតក្នុងការផ្តាច់ផ្តាច់ពួកយោសនិកបក្សប្រជាធិបតេយ្យ ។ តាមសេចក្តីឲ្យការណ៍របស់លោកយូ-សំបូរ អតីតនាយកបុគ្គលិកសិក្សាភ្នំពេញ សព្វថ្ងៃរស់នៅ Montreal កាណាដា បាននិយាយថា ៖ កាលនៅជាសិស្សវិទ្យាល័យស៊ីស្ទវត្តិ បានតាមទៅជាមួយក្រុមយោសនិកបក្សប្រជាធិបតេយ្យ ដែលមានលោកកេង-វ៉ាន់សាក់, អ្នកគ្រូខៀវ-ប៊ុណ្ណារី (អតីតគ្រូរបស់លោកយូ-សំបូរ)... និងភ្នំមួយចំនួនទៀតទៅយោសនាតាមខេត្ត ។ លោកយូ-សំបូរបានឃើញពួកថែវាំងយកក្រុមឃុំហៅទៅទះ វាយស្តារតំបន់វិទ្យាល័យនៅក្នុងប្រជាជនស្រុកស្រាបៀវការយោសនាពួកប្រជាធិបតេយ្យកើត ។ នៅសៀមរាប សីហនុបញ្ជាមកដាប-ឈ្នួល ៗក៏ប្រើប៉ូលីសសុសម្រាប់វាវចុះវាវឡើងកាត់មុខយោសនិកប្រជាធិបតេយ្យ យោសនិកប្រជាធិបតេយ្យភ័យក៏រត់ប្រាស់យករួចខ្លួន ។ នៅភ្នំពេញជិតក្រសួងយោសនាការ សីហនុបញ្ជាឲ្យសម-សារី (ឪពុករបស់លោកសម-រង្ស៊ី) នាំពួកគិតិញទៅបាញ់លោកអៀវ-ស៊ីចូវ និងកេង-វ៉ាន់សាក់ ដែលកំពុងធ្វើការយោសនាលើវេទិកា ។ នៅបាត់ដំបង, លោកតូច-ឈ្នួង អ្នកនិពន្ធសៀវភៅ « បាត់ដំបងសម័យលោកម្ចាស់ » សព្វថ្ងៃរស់នៅឃុំវត្តគរ ខេត្តបាត់ដំបងបានឲ្យការណ៍ថា ៖ កាលនៅជាសិស្សអនុវិទ្យាល័យព្រះមុនីវង្ស បានចូលរួមជួយយោសនាគណបក្សប្រជាធិបតេយ្យ ។ ពេលកំពុងយោសនានៅផ្សារក្រោមបាត់ដំបង ពួកប៉ូលីសខេត្តបានកេណ្ឌមនុស្សមួយក្រុមខ្លាំងមែន ឲ្យយកថ្មដេញគប់ ក៏នាំគ្នារត់យកតែរួចខ្លួន ។ រឿងបែបនេះមានគ្រប់ទីកន្លែងពេញស្រុកខ្មែរក្នុងឆ្នាំ១៩៥៥ រហូតមាត់សម្លាប់យោសនិកប្រជាធិបតេយ្យទៀតផង ដូចជានៅសៀ

(៣) ជាឪពុកសម-សារី ឯសម-សារីខឹងនឹងសម្តេចហួតងារទូត ក៏រត់ទៅចូលជាមួយលោកសឹង-ដុកថាញ់ ។

មរាបជាដើម ។ សីហនុបានឈ្នះរដ្ឋាភិបាលជាមតិ ដោយមធ្យោបាយដ៏យោរយៅបែប
នេះ ។ នៅចុងខែកញ្ញា អគ្គលេខាធិការគណបក្សប្រជាធិបតេយ្យ បានធ្វើពិធីតូចម្ត
យចំពោះមុខសមាជិក ថ្លែងរំលាយគណបក្សប្រជាធិបតេយ្យ ដែលលោកទៀង-
ទ្រោម៉ាន់ជាក្មួយ, សព្វថ្ងៃរស់នៅក្នុងស៊ីអាមីល, បានរំលឹកសំដីអគ្គលេខាធិការបក្ស
ប្រជាធិបតេយ្យថា ៖ ដោយហេតុសង្គមរាស្ត្រនិយមឈ្នះរដ្ឋាភិបាលជាមតិ អំណើត
ទៅមានតែគណបក្សនយោបាយតែមួយគត់ដឹកនាំនយោបាយស្រុកខ្មែរ ប្រទេស
ខ្មែរក្នុងអនាគត ច្បាស់ជាគឺត្រូវទទួលរងគ្រោះព្យុះសង្គ្រាមអន្តរាយជាពុំខាន ។

មុនហាក់ចូលប្រឡូកក្នុងរឿងនយោបាយដំណើរអំណាចនេះ ស្តេចសីហនុបា
នចូលទៅសិក្សាចំណេះពុទ្ធចក្រ អាណាចក្រ ពីសំណាក់សម្តេចសង្ឃជួន-ណាត
រាល់ៗរាត្រី ចាប់ពីរំលងអាធ្រាតទៅ ។

ក្នុងឆ្នាំ១៩៥៥ សម្តេចជួន-ណាតបានព្រមានសីហនុថា ៖ ទ្រង់នៅក្មេងសេចក្តី
ណាស់ គួរកុំអាលធ្វើនយោបាយអី ក្រែងនឹងនាំគ្រោះមហន្តរាយដល់ប្រទេសខ្មែរនិ
ងប្រជារាស្ត្រខ្មែរ ! ។ សីហនុ, កាលនោះខ្វល់ខ្វែង, ក៏រំលឹកសារគុណតបថា ៖
បុណ្យទីជាសម្តេចសង្ឃនេះ គឺសីហនុជាអ្នកប្រគេន មួយទៀតរឿងធ្វើបូមិធធ្វើន-
យោបាយនោះ ជារឿងផ្ទាល់ខ្លួនសីហនុ សម្តេចសង្ឃសូមកុំលូកមកជ្រៀតជ្រែក
រឿងនេះ ។

* * *

សីហនុនិច្ចកកុម្មុយនិស្ត

ប្រទេសយួននិងចិនក្រហមមិនគោរពសេចក្តីសំរេចរបស់សន្និសីទទីក្រុងហ្សឺណែវឡើយ ។ យួនរៀតមិញនៅតែបន្តនយោបាយសម្ងាត់តទៅទៀត ដោយមានបំណងយកស្រុកខ្មែរ ធ្វើជាមូលដ្ឋានរំដោះយួនខាងត្បូង ។ ចិនប្រជាមានិតុបានរកខ្សែរយៈចិនដែលធ្លាប់ចេញចូលរវាងម្នាក់ ផ្ទះនៅមុខវាំងឈ្មោះ គុច-ជី ប្រពន្ធឈ្មោះ ឡាន ឲ្យធ្វើជាមេធាវី ។ ក្នុងឆ្នាំ១៩៥៦ សម្តេចបានទាក់ទងចិនក្រហម ។ លោកជួរ-អេងឡាយបានមកធ្វើទស្សនកិច្ចនៅស្រុកខ្មែរក្នុងចុងឆ្នាំ១៩៥៦ (5) កាលណោះចិននិយាយសុំឲ្យសម្តេចជួយយួន ក្នុងការវាយរំដោះរៀតណាមខាងត្បូងតែម្តង (៤) ។ តាមសំដីឪពុកខ្ញុំ អ្នកនិយាយវិទ្យុប៉េកាំងជាភាសាខ្មែរ ជាចិនកើតនៅកំពង់ចាម រៀនអក្សរខ្មែរនៅវត្តប្រៀបដោយថ្មពីព្រះសង្ឃអាចារ្យនៅ (ឪពុកខ្ញុំសំណាក់នៅកុដិកាលនៅជាសិស្សរបបមសិក្សា) ។

ក្រសួងសម្ងាត់អាមេរិកាំងឃើញសម្តេចទាក់ទងចិនជួយយួនហើយ ក៏ចាប់រកខ្សែរយៈរំលំសម្តេច ។ ក្នុងផែនការនេះគេទាក់ទងបានជាប-ឈួននៅចុងឆ្នាំ១៩៥៧ គេផ្តល់លុយកាក់និងអាវុធ វិទ្យុទាក់ទងជាច្រើនដឹកតាមយន្តហោះពីយៀកណាមខាងត្បូងមកឲ្យជាប-ឈួននៅសៀមរាបពេលព្រឹក ។ ជាប-ឈួនគ្មានចំណេះថែមទាំងគ្មានអ្នកចេះដឹងជួយសោះ ទើបអាមេរិកាំងយកនាយទាហានយួនខាងត្បូងពីរនាក់មកជួយ ធ្វើឲ្យសម្តេចសីហនុមានការសង្ស័យ (៥) ។ ក្រោយមកអ្នកជំនាញការអាមេរិកាំងបានឲ្យរដ្ឋាភិបាលថៃជួយរកលោកសឹង-ដុំកថាញ ដោយឲ្យលោកក្រុមតម្រូវតថៃជួយផង ។ លោកវ៉ង់ឆៈណៈបានទៅយកលោកសឹង-ដុំកថាញពីខេត្តឡូកនិញ (៦) មក ។ អាមេរិកាំងសុំឲ្យលោកសឹង-ដុំកថាញទៅជួយជាប-ឈួន ដើម្បីផ្តល់

(៤) តាមសេចក្តីព្រាងការណ៍របស់លោកហ្គេរ៉ា-ថន អតីតវរៈសេនិយឯកនិងជាអ្នកចាត់ចែងការទទួលបដិសណ្ឋារ-កិច្ចភ្ញៀវរបរទេសនាសាមយសម្តេចសីហនុ ។

(៥) តាមសេចក្តីព្រាងការណ៍របស់លោកស៊ុម-គិន នៅទីក្រុងស៊ីអាមិល រដ្ឋវិស៊ីនតោន ។

(៦) ក្រោយសន្និសីទហ្សឺណែវឆ្នាំ១៩៥៤ ខ្មែរឥស្សរៈ ខ្មែររៀតមិញ ត្រូវចុះចូលទៅរួបរួមក្នុងសង្គមជាតិវិញ ។ ក្រោយពីធ្វើបុណ្យឯករាជ្យនៅលើភ្នំដង្វែករួច កងទ័ពឥស្សរៈរួមខ្មែរបដិជាតិរបស់លោកសឹង-ដុំកថាញបានដាក់អាវុធចុះចូលទៅរកសង្គមជាតិដោយខ្លះទៅរៀនបន្តវិជ្ជាទៀត មានជាអាទិ លាវ-ធានអ៊ីមដាដើម ដែលរៀនបន្តជានិស្សិតវេជ្ជបណ្ឌិត ។ គ្មាននរណាម្នាក់បានទទួលបុណ្យសិក្សាពីសម្តេចសោះឡើយ ទោះជាពួកខ្មែររៀតមិញក៏ដោយ ។ នៅក្នុងពិធីបុណ្យនោះ លោកសឹង-ដុំកថាញបាននិយាយផ្តែកថា ៖ ពេលនេះការតស៊ូរបស់យើងត្រូវចប់មួយរយៈ ដោយប្រទេសខ្មែរបានឯករាជ្យហើយ តែបេសកកម្មក្នុងខ្មែរនៅមិនទាន់ចប់នៅឡើយទេ ក្នុងការការពារទឹកដីខ្មែរឲ្យគងវង ។ សីហនុសុខចិត្តទទួលកងទ័ពឥស្សរៈរួមខ្មែរបដិជាតិទាំងអស់ បើកលែងតែសឹង-ដុំកថាញចេញ ទ្រង់ហាមមិនឲ្យចូលមកស្រុកខ្មែរសោះឡើយ ហើយទោលលោកសឹង-ដុំកថាញថា ជាជនក្រតាំងតិទៀតផង ។ លោកសឹង-ដុំកថាញក៏រស់នៅលើភ្នំដង្វែកជាមួយទាហានជំនិត៧០នាក់ នាំគ្នាធ្វើចំការចិញ្ចឹមជីវិត ។ ក្នុងឆ្នាំ១៩៥៦ សម្តេចប្រើឲ្យជាប-ឈួននាំទ័ពទៅវាយបន្ទាយលោកឆេះខ្លួនខ្លី ។ លោកថាញក៏រៀនខ្លួនចូលទៅក្នុងដីថៃ លោកនាយតម្រូវថៃកាលនោះជាសិក្សិកវិជ្ជាគម្រួត បានយកឧទ្ទ្យាតចក្រទៅទទួលលោកសឹង-ដុំកថាញ ឲ្យលាក់ខ្លួននៅក្នុងក្រុងបាងកក ។ ក្រោយបន្តិចមកសម្តេចព្រះមហាក្សត្រិយានិកុសុមៈបានយាងទៅថ្ងៃទស្សនកិច្ចក្រុងបាងកក ហើយបានសុំឲ្យរាជរដ្ឋាភិបាលថៃចាប់លោកសឹង-ដុំកថាញប្រគល់មកឲ្យ

រដ្ឋាភិបាលខ្មែរ ទោះជាថែថងបានសគុណជាមាសប៉ុន្មានគឺទុកដោយ ។ លោកសឹង-ដុកថាព្រ័យបានលបមកជួប
 ទាហានជំនិតលោកនៅវាយដៃនិរតិញ ផ្តែងឱ្យទៅរស់នៅបន្តធ្វើជាប្រជាជននៅក្នុងស្រុកថែសិន ។ រួចដោយ
 លោកមិនទុកចិត្តលោកនាយតម្រួតថែទៀត ខ្លាចយកលោកទៅលក់ឱ្យខ្មែរសីហនុ ពេលរាត្រីលោកក៏លួចគេច
 ឡើងទះក្តើងចូលទៅស្រុកភូមា រួចទាក់ទងទូតជំនិតសំណាក់នៅត្រកូមួយរយៈក្នុង រួចក៏ធ្វើដំណើរទៅស្រុក
 កយួនយៀកណាមខាងត្បូង ទៅជួបនឹងប្អូនលោកឈ្មោះសឹង-ថាយរៀងនៅក្នុងព្រៃឆរ សំណាក់នៅទីនោះ
 មួយរយៈទៀត ទើបលោកចេញទៅសម្លឹងលាក់ខ្លួននៅក្នុងខេត្តទ្រុកនិញ ធ្វើទីករជាមួយអ្នកជំនិតម្នាក់ឈ្មោះតា
 ហាយ នៅក្នុងភូមិបុស្សរី ។ លោកតែងតែតាមដានស្រុកទេសជាតិ ដោយអាសារព័ត៌មានយួននិងបារាំងដែល
 លបចូលលោកធ្វើមក ។ នៅទីនោះលោកបានធ្វើសំបុត្រទៅប្រាប់ទាហានជំនិតនៅថែនាមញ្ជីក-គិមឡុង (កែ
 ឈ្មោះថែ វីរ៉ាត់-ថងឌី ហៅក្រៅថា សារ៉ាត់) ព្រមទាំងលោកឡឹក-សំឡើង ដែលនៅទីនោះដែរថា លោកសព្វ
 ថ្ងៃរស់នៅសហរដ្ឋអាមេរិក ។ លោកសឹង-ដុកថាព្រ័យបានឃើញសេចក្តីប្រកាសរករូបលោកចុះក្នុងសារព័ត៌មាន
 នាភាសាបារាំង ដែលប្អូនលោកធ្វើមក ។ លោកក៏ត្រៀមខ្លួនហើយជើសទាហានខ្លះៗចាំជាស្រេច ។ ហេតុនេះ
 ហើយទើបលោកនាយតម្រួតថែអាចទៅរកលោកសឹង-ដុកថាព្រ័យឃើញ ហើយនាំមកជួបនឹងតំណាងសហរដ្ឋអា
 មេរិក ដែលកំពុងតែរករូបលោក ឱ្យទៅជួយជាប-ឈ្មួនធ្វើរដ្ឋប្រហារទម្លាក់សម្តេច តែលោកមិនទុកចិត្តជាប-
 ឈ្មួនទើបលោករីក ។ រហូតដល់ពេលដែលលោកយល់ព្រម ហៀបនឹងឡើងយន្តហោះទៅចុះនៅសៀមរាប
 តែពេលនោះផែនការជាប-ឈ្មួនត្រូវបែកការ ហើយសម្តេចបានឱ្យប៊ូលីសខេត្តនិងទាហានទៅព្រៃចាប់ជាប-ឈ្មួ
 ន ។ កាលនោះជាប-ឈ្មួនបានគេចចេញពីវិមាន រួចឡើងទៅភ្នំភ្នំស្រួចថ្មយប់ដ៏ព្រះសិរិទ្ធិពីរអង្គ ដែលជាប-
 ឈ្មួនតែងតែជឿនិងគោរពណាស់ ហៅថានាងចេកនាងចម ។ លោកចំរើន-ស៊ុនឱ្យលោកស៊ីក្រីបីហោងតាមទៅរក
 ជាប-ឈ្មួន ព្រោះជាជំនិតនិងស្គាល់ទីកន្លែងនោះ ។ មួយដោយខ្លាចបែកការក្នុងភ្នំភ្នំស្រួចថ្ម និងមួយដោយខឹង
 និងជាប-ឈ្មួនរំលោភក្នុងក្រុមខ្លួនផង ស៊ីក្រីបីហោងក៏សម្លាប់ជាប-ឈ្មួនទាក់កម្ពុជសម ។ កាលសម័យសាធារ-
 ណរដ្ឋ លោកសឹង-ដុកថាព្រ័យតែងតែពោលប្រាប់សហការីលោកថា ៖ កាលនោះក៏ជាប់ហុសរបស់លោកដែរ ដោ
 យខ្លាចជាប-ឈ្មួនពេក តែនេះក៏ជាវាសនាអុកសលស្រុកខ្មែរ ដែលនឹងត្រូវតែវិនាសអន្តរាយក្រោមស្នាដៃសីហ
 នុ ។ ព័ត៌មាននេះផ្តល់ដោយលោកស៊ុម-គិន (នៅទីក្រុងស៊ីអាមិល) និងលោកតាំង-ប៊ុនឡើង ។ លោកតាំង-
 ប៊ុនឡើងជាអ្នកបានចូលរួមក្នុងការប្តឹងព្រំទ្វីវិមានជាប-ឈ្មួន កាលលោកនៅជាក់លាក់ប៊ូលីសខេត្តសៀមរាប សព្វថ្ងៃ
 រស់នៅទីក្រុងតាខ្មៅ រដ្ឋវីស៊ីនគោន ។

យោបល់ដឹងរៀបចំគំរោងធ្វើរដ្ឋប្រហារទម្លាក់សម្តេច តែលោកសឹង-ដុកថាព្រ័យមិន
 ព្រម ព្រោះជាប-ឈ្មួនជាមនុស្សចិត្តរឹងមាំជាងហ៊ានសម្លាប់លោក ។ តាមសុន្ទរក
 ថារបស់សម្តេចដែលថែងនៅកំពុងបាមថ្ងៃទី១៣មករា១៩៧៩ ថាសម-សារីបានក្បត់
 ចូលរួមជាមួយជាប-ឈ្មួន ធ្វើរដ្ឋប្រហារដោយមាត់ណាងរៀតណាមខាងត្បូងនៅ
 ភ្នំពេញឈ្មោះដើ-ទ្រូងហ៊ីវ (Nho Trong Hieu) ក្រោយមករដ្ឋមន្ត្រីសង្គមកិច្ចដឹកចូលដឹក
 សកម្មភាពចិត្តសាស្ត្រក្នុងការិយាល័យលោកដើ-ឌីនឡើង (6) ដឹងភ្នាក់សម្លាប់ស៊ី
 អាយអេ (CIA) វិចទីវ-ម៉ាត់ស្វី (Victor Matsui) ក្នុងស្ថានទូតអាមេរិកាំងនៅភ្នំពេ-
 ញជួយរៀបចំក្នុងការប្រុងធ្វើរដ្ឋប្រហារនេះ ។ ផែនការនេះពន្យារពេលអស់ជាងប្រាំមួយ
 យខែ ក៏ត្រូវបែកការណ៍ ដោយអ្នកបើកទ្បានសម-សារីក្បត់ (៧) ។ អ្នកបើកទ្បាន
 បានយកសំបុត្រសំងាត់ដែលសម-សារីធ្វើទៅលោកអ៊ីវ-យ៉ាង ទៅថ្វាយសម្តេច ។
 ពួកអតីតស្បូវរួមខ្មែររំលឹកត្រូវសម្តេចចាប់ចងព្រមគ្នាតែម្តងក្នុងពាក់កណ្តាល
 អាស្រ័យមាត លោកអ៊ីវ-យ៉ាង, សាំង-សារ៉ាត, តាំង-វ៉ែត, ដួង-ថងសារ៉ាត និងក្តាមួយ
 ចំនួនទៀត ។

(៧) ព័ត៌មានមួយទៀតថា ប្រពន្ធជាប-ឈ្មួន (យាយក្តីស៊ីក្រីកណាញ់ក្រោម) បានមកទូលសម្តេចឯភ្នំពេញ ។ នេះ
 ជាសេចក្តីបញ្ជាក់របស់លោកស៊ុម-គិន នៅទីក្រុងស៊ីអាមិល រដ្ឋវីស៊ីនគោន ។